

### “उदारता नै आधार स्वरूप संगठनको विशेषता हो”

आज विशेष विश्व परिवर्तनका आधार स्वरूप, विश्वको बेहद सेवाका आधार स्वरूप, श्रेष्ठ स्मृति, बेहदको वृत्ति, मधुर अमूल्य बोली बोल्ने आधारहरूद्वारा अरुलाई पनि यस्तै उमंग-उत्साह दिलाउने आधार स्वरूप निमित्त र निर्माण स्वरूप, यस्ता विशेष आत्माहरूसँग मिल्नको लागि आउनु भएको छ। हरेकले आफूलाई यस्तो आधार स्वरूप अनुभव गर्छौं? आधार रूप आत्माहरूको यो संगठनमाथि यति बेहदको जिम्मेदारी छ। आधार रूप अर्थात् सदा स्वयंलाई हर समय, हर संकल्प, हर कर्ममा जिम्मेदार सम्झेर चल्नेवाला हो। यो संगठनमा आउनु अर्थात् बेहदको जिम्मेदारीको ताजधारी बन्नु हो। यो संगठन जसलाई मीटिङ्ग भन्छौं, मीटिङ्गमा आउनु अर्थात् सदा बाबाबाट, सेवाबाट, परिवारबाट स्नेहका श्रेष्ठ संकल्पको धागोमा बाँधिनु र बाँध्नु हो र यसको आधार रूप हो। यो निमित्त संगठनमा आउनु अर्थात् स्वयंलाई सर्व प्रति नमुना बनाउनु हो। यो मीटिङ्ग होइन, सदा मर्यादा पुरुषोत्तम बन्ने शुभ संकल्पको बन्धनमा बाँधिनु हो। यी सबै कुराको आधार स्वरूप बन्नु, यसलाई भनिन्छ— आधार स्वरूप संगठन। चारैतिरका विशेष चुनिएका रत्नहरू एकत्रित भएका छौं। चुनिएका अर्थात् बाबा समान बनेका। सेवाको आधार स्वरूप अर्थात् स्व उद्धार र सर्वको उद्धार स्वरूप। जति स्वको उद्धार स्वरूप हुन्छौं, त्यति नै सर्वको उद्धार स्वरूप निमित्त बन्ने छौं। बापदादाले यो संगठनका आधार रूप र उद्धार रूप बच्चाहरूलाई हेरिरहनु भएको थियो र विशेष एउटा विशेषता हेरिरहनु भएको थियो— आधार रूप पनि बन्यौं, उद्धार रूप पनि बन्यौं। यी दुवै कुरामा सफलता पाउनको लागि तेस्रो के कुरा चाहिन्छ? आधार रूप छौं त्यसैले त निमन्त्रणामा आएका छौं नि र उद्धार रूप पनि हो तब त योजना बनाएका छौं। उद्धार गर्नु अर्थात् सेवा गर्नु हो। तेस्रो कुरा के देखियो? जति विशेष संगठनका छौं त्यति उदारचित्त छौं। उदारदिल अथवा उदारचित्तको बोली, उदारचित्तको भावना कहाँसम्म छ? किनकि उदारचित्त अर्थात् सदा हर कार्यमा विशाल दिल, बडा दिल हुनेहरू। कुन कुरामा विशाल दिल अथवा बडा दिल भएका छौं? सर्व प्रति शुभ भावनाद्वारा अगाडि बढाउनमा विशाल दिल। तिम्रो नै मेरो, मेरो नै तिम्रो, किनकि एउटै बाबाका हौं। यस्तो बेहदको वृत्तिमा विशाल दिल, बडा दिल छौं। उदार दिल छौं अर्थात् दातापनको भावनाको दिल छ। आफूले प्राप्त गरेका गुण, शक्तिहरू, विशेषताहरू सबैमा महादानी बन्नमा विशाल दिल छ। वाणीद्वारा ज्ञान-धन दान गर्नु, यो कुनै ठूलो कुरा होइन। तर गुणदान अथवा गुण दिनको लागि सहयोगी बन्नु छ। यो दान शब्द ब्राह्मणहरूको लागि योग्य छैन। आफ्नो गुणद्वारा अरुलाई गुणवान, विशेषता भर्नमा सहयोगी बन्नु— यसलाई भनिन्छ महादानी, विशाल दिलवाला। यस्तो उदारचित्त बन्नु, उदारदिल बन्नु— यो हो ब्रह्मा बाबालाई अनुसरण गर्नु। यस्तो उदारचित्तको निशानी के हुन्छ?

तीन निशानीहरू विशेष हुन्छन्। यस्ता आत्माहरू ईर्ष्या, घृणा र आलोचना— यी तीनै कुराबाट सदा मुक्त हुन्छन्। यस्तालाई भनिन्छ उदार चित्तवाला। ईर्ष्याले स्वयंलाई पनि ब्याकुल बनाउँछ, अरुलाई पनि ब्याकुल बनाउँछ। जसरी क्रोधलाई अग्नि भनिन्छ, त्यसैगरी ईर्ष्याले पनि अग्नि समान नै काम गर्छ। क्रोध महा अग्नि हो, ईर्ष्या सानो अग्नि हो। घृणाले कहिल्यै पनि शुभ चिन्तक, शुभ चिन्तनको स्थितिको अनुभव गराउँदैन। घृणा अर्थात् स्वयं पनि गर्नु र अरुलाई पनि गिराउनु। त्यस्तै आलोचना गर्दा चाहे हाँसोमा गर, चाहे गम्भीर भएर गर तर यसले यस्तो दुःख दिएको हुन्छ, जस्तै कोही हिँडिरहेकोलाई धकेलेर गिराउँदा हुन्छ। ठक्कर दिनु जस्तै हो। जसरी कसैलाई गिराउँदा सानो चोट होस् अथवा ठूलो चोट, ऊ हिम्मतहीन बन्छ। त्यही चोटलाई नै सोचिरहन्छ। जबसम्म त्यो चोट हुन्छ, तबसम्म चोट दिनेलाई कुनै पनि रूपमा याद अवश्य गरिरहन्छ, यो साधारण कुरा होइन। कसैलाई भनिदिन सहज हुन्छ। तर हाँसोको चोट पनि दुःखको रूप बन्छ। यो दुःख दिने लिस्टमा आउँछ। त्यसैले बुझ्यौं! जति आधार स्वरूप छौं त्यति उद्धार स्वरूप, उदारदिल, उदारचित्त बन्नको लागि निमित्त स्वरूप बन। निशानीहरू बुझ्यौं नि। उदारचित्त हुनेहरू विशाल दिलका हुन्छन्।

संगठन त धेरै राम्रो छ। सबै नाम चलेका आएका छन्। योजना पनि राम्रा-राम्रा बनाएका छन्। योजनालाई व्यवहारमा ल्याउन निमित्त छौं। जति राम्रा योजना बनाएका छौं त्यति स्वयं पनि राम्रा छौं। बाबाको प्रिय छौं। सेवाको लगन धेरै राम्रो छ। सेवामा सदा कालको सफलताको आधार उदारता हो। सबैको लक्ष्य, शुभ संकल्प धेरै

राम्रो छ र एउटै छ। केवल एउटा शब्द जोड्नु पर्छ। एक बाबालाई प्रत्यक्ष गर्न छ। एक बनेर एकलाई प्रत्यक्ष गर्न छ। केवल यो जोड्नु छ। एक बाबाको परिचय दिनको लागि अज्ञानीहरूले पनि एउटा आँलाको संकेत गर्छन्। दुई आँला देखाउँदैनन्। सहयोगी बन्ने निशानी पनि एउटा आँला नै देखाउँछन्। तिमी विशेष आत्माहरूको यही विशेषताको निशानी चलिआएको छ।

त्यसैले यो गोल्डन जुबली मनाउनको लागि अथवा योजना बनाउनको लागि सदा दुई कुरा याद रहोस्- “एकता र एकाग्रता”। यी दुवै श्रेष्ठ भुजा हुन्, कार्यको सफलताको लागि। एकाग्रता अर्थात् सदा निरव्यर्थ संकल्प, निर्विकल्प। जहाँ एकता र एकाग्रता हुन्छ त्यहाँ सफलता गलाको हार हुन्छ। गोल्डन जुबलीको कार्य यी विशेष दुई भुजाले गर्नु छ। दुई भुजा त सबैका छन्। दुई यी लगायौं भने चतुर्भुज हुन्छौ, सत्यनारायण र महालक्ष्मीका चार भुजा देखाइएका छन्। तिमीहरू सबै सत्यनारायण र महालक्ष्मीहरू हो। चतुर्भुज बनेर हरेक कार्य गर्नु अर्थात् साक्षात्कार स्वरूप बन्नु हो। केवल दुई भुजाले काम नगर। ४ भुजाले गर। अहिले गोल्डन जुबलीको श्री गणेश गर्यौं नि। गणेशका पनि चार भुजा देखाउँछन्। बापदादा सधैं मीटिङमा आउनुहुन्छ। एक चक्करमा नै सारा समाचार थाहा हुन्छ। बापदादाले सबैको चित्र खिचेर जानुहुन्छ। कसरी-कसरी बसेका छन् भनेर। शरीर रूपको होइन। मनको स्थितिको आसनको फोटो निकाल्नु हुन्छ। मुखबाट जसले जे बोल्छ तर मनबाट जे बोलिरहेका छन्, उहाँले मनको बोलीलाई टेप गर्नुहुन्छ। बापदादासँग पनि सबैका टेप गरेका क्यासेट छन्। चित्र पनि छन्, दुवै छन्। भिडियो, टी.भी. आदि जे चाहन्छौ ती छन्। तिमीहरूसँग आफ्नो क्यासेट त छ नि? तर कसै-कसैलाई आफ्नो मनको आवाज, संकल्पको थाहै हुँदैन। अच्छा।

युवाहरूको योजना सबैलाई राम्रो लाग्छ। यो पनि उमंग-उत्साहको कुरा हो। हठको कुरा होइन। जुन दिलको उमंग हुन्छ, त्यसले स्वतः नै अरुमा पनि उमंगको वातावरण बनाउँछ। त्यसैले यो पद-यात्रा होइन, उमंगको यात्रा हो। यो तै निमित्त मात्र हो। जति पनि निमित्त मात्र कार्य गर्छौ त्यसमा उमंग-उत्साहको विशेषता होस्। सबैलाई योजना राम्रो लागेको छ। पछि पनि यस्तै चार भुजाधारी बनेर योजना यथार्थमा ल्यायौं भने अरु पनि थपिँदै जान्छन्। बापदादालाई सबैभन्दा राम्रो कुरा यो लागेको छ- सबैलाई गोल्डन जुबली धुमधामसँग मनाउने उमंग-उत्साहको एउटै संकल्प छ। सबैको उमंग-उत्साहको संकल्पको जग एउटै छ। यो “एउटै” शब्दलाई सदा ध्यानमा राखेर अगाडि बढ्नु। एक छौ र एकको कार्य हो। चाहे जुन सुकै कुनामा भइरहेको होस्, चाहे देशमा होस् अथवा विदेशमा होस्। चाहे कुनै पनि जोनमा होस्- इस्टमा होस् वेस्टमा होस् तर एक छौ र एकको कार्य हो। यस्तै सबैको संकल्प छ नि। पहिला यो प्रतिज्ञा गरेका छौ नि। मुखको प्रतिज्ञा होइन, मनमा यो प्रतिज्ञा अर्थात् अटल संकल्प होस्। जेसुकै होस् तर यो अटल होस्। यस्तो प्रतिज्ञा सबैले गर्यौं? जसरी कुनै पनि शुभ कार्य गर्दा प्रतिज्ञा गर्नको लागि सबैले पहिला मनमा संकल्प गरेको निशानी कंगन लगाउँछन्। कार्यकर्ताहरूलाई चाहे धागोको चाहे जेको होस् कंगन बाँध्छन्। त्यसैले यो श्रेष्ठ संकल्पको कंगन हो नि। जसरी आज सबैले भण्डारीमा धेरै उमंग-उत्साहले श्री गणेश गर्यौं। त्यसैगरी अब यसको पनि भण्डारी राख, जसमा सबैले यसलाई अटल प्रतिज्ञा सम्झेर यसको पनि पर्चा राख्नु। दुवै भण्डारी सँग-सँगै भयो भने तब सफलता हुनेछ। मनबाट होस् देखावटी होइन। यही जग हो। गोल्डन बनेर गोल्डन जुबली मनाउने यो आधार हो। यसमा केवल यो स्लोगन याद राख- “न समस्या बन्छ, न समस्यालाई देखेर डगमग हुन्छ”। स्वयं पनि समाधान स्वरूप हुन्छ र अरुलाई पनि समाधान दिनेवाला बन्छ। यो स्मृतिले स्वतः नै गोल्डन जुबलीलाई सफलता स्वरूप बनाउने छ। जब अन्तिम गोल्डन जुबली हुनेछ तब सबैलाई तिम्रो गोल्डन स्वरूपको अनुभव हुनेछ। तिम्रो गोल्डन दुनियाँ देख्नेछन्। केवल भन्दैनन् गोल्डन दुनियाँ आइरहेको छ भनेर, यथार्थमा देख्नेछन्। जसरी जादूगरले देखाउँदै जान्छ र भन्दै पनि जान्छ, हेर्नुहोस्.... त्यसैगरी तिम्रा यी गोल्डन अनुहारले, चम्किलो मस्तकले, चम्किलो आँखाले, चम्किलो ओठ- यी सबैले गोल्डन दुनियाँको साक्षात्कार गराउन्। जसरी चित्र बनाउँछन् नि- एउटै चित्रमा अहिले भर्खरै ब्रह्मा देखिन्छ, अहिले भर्खरै कृष्ण, विष्णुलाई देखिन्छ। यसरी नै तिम्रो साक्षात्कार होस्। अहिले भर्खरै फरिश्ता, अहिले भर्खरै विश्व महाराजन, विश्व महारानीको रूप। अहिले भर्खरै साधारण श्वेत वस्त्रधारी। यी भिन्न-भिन्न स्वरूप तिम्रा यी गोल्डन मूर्तिबाट देखिन्छन्। बुझ्यौ!

जब यति चुनिएका रूहानी गुलाबका गुलदस्ता जम्मा भएका छौ, एउटा रूहानी गुलाबको सुगन्ध त कति हुन्छ भने यति ठूलो गुलदस्ताले कति कमाल गर्ला! एक-एक सितारामा संसार पनि छ। एकलै छैनौ। ती सितारामा दुनियाँ

छैन। तिमी सिताराहरूमा त दुनियाँ छ नि! कमाल त हुनु नै छ। भइ नै सकेको छ। केवल जसले आँट गर्छ त्यही नै अर्जुन बन्छ। बाँकी विजय त भइसकेको छ, त्यो अटेल छ तर अर्जुन बन्नु छ। अर्जुन अर्थात् नम्बरवन। अब यस्तो पुरस्कार दिनु। पुरा गोल्डन जुबलीमा न कुनै समस्या बन्नु न समस्या देखियोस्। निर्विघ्न, निर्विकल्प, निर्विकारी तीनवटै विशेषता होस्। यस्तो गोल्डन स्थितिमा रहनेहरूलाई पुरस्कार दिनु। बापदादालाई पनि खुशी छ। विशाल बुद्धि भएका बच्चाहरूलाई देखेर खुशी त हुन्छ नै। जसरी विशाल बुद्धि छ, त्यसैगरी विशाल दिल पनि छ। सबै विशाल बुद्धि भएका छौं तब त योजना बनाउन आएका छौं। अच्छा!

सदा स्वयंलाई आधार स्वरूप, उद्धार गर्ने स्वरूप, सदा उदारता भएका उदार दिल, उदारचित्त, सदा एक छौं, एकको नै कार्य हो- यसरी एकरस स्थितिमा स्थित रहने, सदा एकता र एकाग्रतामा स्थित रहने, यस्ता विशाल बुद्धि, विशाल दिल, विशाल चित्त बच्चाहरूलाई बापदादाको याद-प्यार एवं नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

**मुख्य भाइ-बहिनीहरूसँग:-** सबैले मीटिङ्ग गर्यौं? श्रेष्ठ संकल्पको सिद्धि हुन्छ नै। सदा उमंग-उत्साहले अगाडि बढ्नु, यही विशेषता हो। मनसा सेवाको विशेष प्रयास गर। मनसा सेवा एक चुम्बक जस्तै हो। जसरी चुम्बकले कति टाढा रहेको सियोलाई पनि तान्न सक्छ, त्यसैगरी मनसा सेवाद्वारा घरमै बसेर समीप ल्याउन सक्छौं। अहिले तिमीहरू बाहिर धेरै व्यस्त रहन्छौं, मनसा सेवालार्थ प्रयोग गर। स्थापनामा जति पनि ठूला कार्य भएका छन्, सफलता मनसा सेवाबाट भएको हो। जसरी तिनीहरूले रामलीला वा कुनै कार्य गरे पनि कार्य गर्नु भन्दा पहिला आफ्नो स्थितिलाई त्यही कार्य अनुसार व्रतमा राख्छन्। त्यस्तै तिमीहरू सबैले पनि मनसा सेवाको व्रत लेऊ। व्रत धारण नगरेकोले हलचलमा धेरै रहन्छौं त्यसैले रिजल्टमा कहिले कस्तो कहिले कस्तो हुन्छ। मनसा सेवाको अभ्यास धेरै चाहिन्छ। मनसा सेवा गर्नको लागि लाइट हाउस र माइट हाउस स्थिति हुनुपर्छ। लाइट र माइट दुवै सँग-सँगै होस्। माइकको अगाडि माइट भएर बोल्नु छ। माइक पनि होस्, माइट पनि होस्। मुख पनि माइक हो।

त्यसैले माइट भएर माइकबाट बोल। मानौं, शक्तिशाली स्टेजमा माथिबाट उत्रेको छु, अवतार भएर सबै प्रति यो सन्देश दिइरहेको छु। अवतार बोलिरहेको छु। अवतरित भएको हुँ। अवतारको अवस्था शक्तिशाली हुन्छ नि। माथिबाट जो उत्रिन्छ, उसको सतोप्रधान स्थिति हुन्छ नि! त्यसैले जुन समयमा तिमीले आफूलाई अवतार सम्झन्छौं त्यही शक्तिशाली अवस्था हो। अच्छा!

**वरदान:-** साक्षी भएर उच्च अवस्थाद्वारा सर्व आत्माहरूलाई सकाश दिने बाबा समान अव्यक्त फरिश्ता भव हिँडा-डुल्दा सदैव आफूलाई निराकारी आत्मा र कर्म गर्दा अव्यक्त फरिश्ता सम्झिँदा भने सदा खुशीमा माथि उडिरहने छौं। फरिश्ता अर्थात् उच्च अवस्थामा रहने। यो देहको दुनियाँमा जे सुकै होस् तर साक्षी भएर सबै पार्ट हेरिराख र सकाश दिइराख। सीटबाट ओर्लेर सकाश दिँदै। उच्च अवस्थामा स्थित भएर वृत्ति, दृष्टिले सहयोगको, कल्याणको सकाश देऊ, मिसिएर होइन। तब नै कुनै पनि प्रकारको वातावरणबाट सुरक्षित रहेर बाबा समान अव्यक्त फरिश्ता भवको वरदानी बन्ने छौं।

**स्लोगन:-** यादको बलद्वारा दुःखलाई सुखमा र अशान्तिलाई शान्तिमा परिवर्तन गर।

**अव्यक्त स्थितिको अनुभव गर्नको लागि विशेष होमवर्क:-**

ब्रह्मा बाबासँग प्यार छ भने प्यारको निशानी यथार्थमा देखाउनु छ। जसरी ब्रह्मा बाबाको नम्बरवन प्यार मुरलीसँग रह्यो, जसबाट मुरलीधर बन्नुभयो। त्यसैले जेसँग ब्रह्मा बाबाको प्यार थियो र अहिले पनि छ त्योसँग सदा प्यार होस्। हरेक मुरलीलाई धेरै प्यारले पढेर त्यसको स्वरूप बन्नु छ।